



# ସହାୟକ ସଚିବମାନଙ୍କ ଉଦୟାପନୀ ଅଧିବେଶନ ପ୍ରଧାନମନ୍ତ୍ରୀଙ୍କ ଆଗରେ ପ୍ରଶାସନ ସଂକ୍ରାନ୍ତ ରିପୋର୍ଟ ଉପସ୍ଥାପନ କଲେ 2015 ବ୍ୟାଚର ଆଇଏଏସ ଅଧିକାରୀ

Posted On: 26 SEP 2017 7:57PM by PIB Bhubaneswar

ସହାୟକ ସଚିବମାନଙ୍କର ଉଦୟାପନୀ ଅଧିବେଶନର ଅଂଶବିଶେଷ ଭାବେ 2015ବ୍ୟାଚର ଆଇଏଏସ ଅଧିକାରୀମାନେ ଆଜି ନୂଆଦିଲ୍ଲୀଠାରେ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଉପସ୍ଥିତିରେ ପ୍ରଶାସନ ସଂକ୍ରାନ୍ତ ରିପୋର୍ଟ ଉପସ୍ଥାପନ କରିଛନ୍ତି ।

ସହାୟକ ସଚିବମାନଙ୍କ ଦ୍ଵାରା ପ୍ରଶାସନର ବିଭିନ୍ନ ବିଷୟବସ୍ତୁ ଆଧାରୀତ 8ଟି ମନୋନୀତ ପ୍ରସଙ୍ଗ ଉପରେ ରିପୋର୍ଟ ଉପସ୍ଥାପନ କରିଥିଲେ । ଏହି ପ୍ରସଙ୍ଗଗୁଡ଼ିକ ମଧ୍ୟରେ ରହିଛି ଦୁର୍ଘଟଣା ପିଡ଼ାତ ବ୍ୟକ୍ତିଙ୍କୁ ଦ୍ଵରାତ ସହାୟତା, ବ୍ୟକ୍ତିଗତ ସ୍ତରରେ ଅଙ୍ଗାରକାମ୍ଳ ଉତ୍ସର୍ଜନ ମାତ୍ରାର ଯାଞ୍ଚ, ଆର୍ଥିକ ଅନ୍ତର୍ଭୁକ୍ତିକରଣ, ଗ୍ରାମାଂଚଳ ଆୟରେ ଉନ୍ନତି, ତଥ୍ୟ ଆଧାରୀତ ଗ୍ରାମ୍ୟ ସମୃଦ୍ଧି, ଐତିହ୍ୟ ପର୍ଯ୍ୟଟନ, ରେଳ ନିରାପତ୍ତା ଏବଂ କେନ୍ଦ୍ରୀୟ ସଶସ୍ତ୍ର ବାହିନୀ ।

ଏହି ଅବସରରେ ନିଜର ବକ୍ତବ୍ୟ ରଖି ପ୍ରଧାନମନ୍ତ୍ରୀ କହିଥିଲେ ଯେ ବରିଷ୍ଠ ଓ ଜନିଷ୍ଠ ପ୍ରଶାସନିକ ଅଧିକାରୀମାନେ ମିଳିତ ଭାବେ ପରସ୍ପର ମଧ୍ୟରେ ଉତ୍ତମ ଯୋଗସୂତ୍ର ରକ୍ଷାକରି ରିପୋର୍ଟ ପ୍ରସ୍ତୁତ କରିବା, ବାସ୍ତବିକ ଏକ ମହତ୍ତ୍ଵପୂର୍ଣ୍ଣ କାର୍ଯ୍ୟ । ଏହି ମତ ବିନିମୟ ଅନୁଭୂତିରୁ ଜନିଷ୍ଠ ଓ ଯୁବ ଅଧିକାରୀମାନେ ଅନେକ କିଛି ଶିକ୍ଷା ଲାଭ କରି ନିଜ କର୍ମମୟ ଜୀବନରେ ତାର ଉପଯୋଗ କରିପାରିବେ । ଏବେ ଯୁବ ଅଧିକାରୀମାନେ ଜିଏସଟି ବ୍ୟବସ୍ଥାର ରୂପାୟନ ଓ ସୁପରିଚାଳନା ଡିଜିଟାଲ କାରବାରକୁ ଅଧିକ ବଢାଇବା, ବିଶେଷକରି ଭୀମ୍ ଆପ ଜରିଆରେ ଅର୍ଥ ନେଣଦେଣକୁ ପ୍ରୋତ୍ସାହୀତ କରିବା ଉପରେ ଅଧିକ ଗୁରୁତ୍ଵ ଦେବାକୁ ପ୍ରଧାନମନ୍ତ୍ରୀ ପରାମର୍ଶ ଦେଇଥିଲେ ।

ନୂଆକରି ପ୍ରଚଳିତ ହୋଇଥିବା ସରକାରୀ ଲ-ବଜାର ସ୍ଥଳୀ (ଜିଇଏମ) ବ୍ୟବସ୍ଥାକୁ ଉତ୍ତମ ଭାବେ କାର୍ଯ୍ୟାନ୍ବୟନ କରିବା ଦିଗରେ ସବୁ ଅଧିକାରୀ ପ୍ରୟାସ କରିବାକୁ ପଡିବ । ଏହା ଦ୍ଵାରା ସରକାରୀ ଆହରଣ/ ସଂଗ୍ରହ ପ୍ରକ୍ରିୟାରେ ମଧ୍ୟସ୍ଥି ବା ଦଲାଲମାନଙ୍କୁ ଦୂରେଇ ରଖାଯିବା ସହ ଅନେକ ସରକାରୀ ଅର୍ଥ ସଂଚୟ ହୋଇପାରିବ ।

ଗ୍ରାମ୍ୟ ବିଦ୍ୟୁତକରଣ ଏବଂ ଖୋଲା ଶୈତମୁକ୍ତ ଲକ୍ଷ୍ୟ ହାସଲ ସଂପର୍କରେ ସୂଚନା ଦେଇ ପ୍ରଧାନମନ୍ତ୍ରୀ କହିଥିଲେ ଯେ ସରକାରୀ ଅଧିକାରୀମାନେ ଶୀତ ପ୍ରତିଶତ ଲକ୍ଷ୍ୟ ହାସଲ ଦିଗରେ ପ୍ରୟାସ କରିବାକୁ ପଡିବ । 2022 ସୁଦ୍ଧା ଆମ ସ୍ଵାଧୀନତା ସଂଗ୍ରାମୀମାନେ ଦେଖିଥିବା ସ୍ଵପ୍ନର ଭାରତ ଗଠନ କରିବା ଦିଗରେ ସରକାରୀ ଅଧିକାରୀମାନେ ନିଷ୍ଠାର ସହ କାର୍ଯ୍ୟ କରିବାକୁ ସେ ଆହ୍ଵାନ ଦେଇଥିଲେ । ସରକ୍ ଓ ନିରାତମ୍ଭର ପୃଷ୍ଠଭୂମିରୁ ଆସିଥିବା ଅଧିକାରୀମାନେ ଯୁବ ଛାତ୍ରମାନଙ୍କୁ ଭେଟି ସେମାନଙ୍କୁ ରାଷ୍ଟ୍ରଗଠନର ବିଭିନ୍ନ ଦିଗରେ ଉତ୍ସାହୀତ କରିବାକୁ ପ୍ରଧାନମନ୍ତ୍ରୀ ପରାମର୍ଶ ଦେଇଥିଲେ । ସେ କହିଥିଲେ ଯେ ଉତ୍ତମ ଯୋଗାଯୋଗ ଦ୍ଵାରା ମଣିଷ - ମଣିଷ ମଧ୍ୟରେ ସହାନୁଭୂତି ଓ ଅନୁକମ୍ପା ବୃଦ୍ଧି ପାଇଥାଏ ।

ବର୍ତ୍ତୁମାନ ସରକାରୀ ଅଧିକାରୀମାନଙ୍କର ପ୍ରଥମ ଲକ୍ଷ୍ୟ ହେଲା ରାଷ୍ଟ୍ର ଓ ଜନମଙ୍ଗଳ । ଏହାକୁ ଦୃଷ୍ଟିରେ ରଖି ଅଧିକାରୀମାନେ ଦଳଗତ ଭାବନା ଓ ଉତ୍ସାହରେ ଯେଉଁଠାରେ ଏବଂ ଯେଉଁ ପରିସ୍ଥିତିରେ ହେଲେ ମଧ୍ୟ କାର୍ଯ୍ୟ କରିବାକୁ ପ୍ରଧାନମନ୍ତ୍ରୀ ଆହ୍ଵାନ ଦେଇଥିଲେ ।

\*\*\*\*\*

(Release ID: 1504471) Visitor Counter : 2

